

20140561758

АГЕНЦИЈА ЗА ХРАНА И ВЕТЕРИНАРСТВО

Врз основа на член 10 точка 4), а во врска со член 81 став (2) од Законот за ветеринарно здравство („Службен весник на Република Македонија” бр. 113/07, 24/11, 136/11 и 123/12), директорот на Агенцијата за храна и ветеринарство, донесе

РЕШЕНИЕ ЗА ИЗМЕНУВАЊЕ И ДОПОЛНУВАЊЕ НА РЕШЕНИЕТО ЗА ПРЕЗЕМАЊЕ НА БЕЗБЕДНОСНИ МЕРКИ ПРИ УВОЗ И ТРАНЗИТ ЗАРАДИ ЗАШТИТА ОД ВНЕСУВАЊЕ НА ВИРУСОТ НА АФРИКАНСКА СВИНСКА ЧУМА ВО РЕПУБЛИКА МАКЕДОНИЈА ОД ОДРЕДЕНИ ТРЕТИ ЗЕМЈИ И ДЕЛОВИ ОД ТРЕТИ ЗЕМЈИ (*)

Член 1

Во Решението за преземање на безбедносни мерки при увоз и транзит заради заштита од внесување на вирусот на африканска свинска чума во Република Македонија од одредени трети земји и делови од трети земји („Службен весник на Република Македонија“ бр. 161/13), во член 2 во точката 1) зборовите “или за транспорт на храна за животни“ се бришат.

Член 2

Во член 3 во ставот (2) зборовите “или храната за исхрана на животни“ се бришат.

Член 3

Членот 4 се менува и гласи:

“(1) Официјалниот ветеринар на граничен премин на влез во Република Македонија врши визуелен преглед на возилото за транспорт од Русија и Белорусија со цел да утврди дали истите се задоволително исчистени и дезинфицирани.

(2) Доколку прегледот од став (1) на овој член покаже дека чистењето и дезинфекцијата не е задоволително, официјалниот ветеринар на граничен премин на влез во Република Македонија ги презема следните мерки:

1) наредува соодветно чистење и дезинфекција на возилата за транспорт на соодветно определено место за таа намена од страна на Агенцијата за храна и ветеринарство и колку што е можно поблиску до граничниот премин на влез во Република Македонија;

2) доколку не постои соодветно определено место за чистење и дезинфекција во близина на граничниот премин на влез во Република Македонија или постои ризик со не исчистеното возило за транспорт да се внесе вирусот на африканска свинска чума во Република Македонија:

- го забранува влезот на возилото за транспорт или

- наредува на службите одобрени за вршење на дезинфекција, дезинсекција и дератизација на самото место да извршат првична дезинфекција на возилото за транспорт кое не е задоволително исчистено и дезинфицирано, пред да се спроведат мерките од точката 1) на овој став во рок од 48 часа од пристигнување на возилото на граничниот премин на влез.

(*) Со ова решение се врши усогласување со одредбите на Одлуката на Комисијата за Имплементација бр. 2014/84/EU од 12 февруари 2014 година за изменување на Одлуката за Имплементација бр. 2013/426/EU за мерките за превенција од внесување во Унијата на вирусот на Африканска свинска чума од одредени трети земји или делови од територии на трети земји во кои присуството на таа болест е потврдено и со која се повлекува Одлуката 2011/78/EU, CELEX бр. 32014D0084

(3) За извршениот преглед со задоволителен резултат се издава сертификат чија копија се доставува и на одговорното лице за транспорт на возилото.

(4) Формата и содржината на сертификатот од став (3) на овој член се дадени во Прилог 2 кој е составен дел на ова решение.“

Член 4

По членот 4 се додава нов член 4-а кој гласи:

“ 4-а

Официјалниот ветеринар на граничен премин на влез во Република Македонија може на било кое возило, вклучително и возилото кое транспортира храна за животни, за кое не е исклучен значителен ризик за внесување на болеста африканска свинска чума на територијата на Република Македонија, да наложи на самото место вршење на првична дезинфекција на тркалата или било кој друг дел од возилото кој се смета за неопходен за намалување на ризикот. “

Член 5

Ова решение влегува во сила осмиот ден од денот на објавувањето во “Службен весник на Република Македонија“.

Бр. 02-1817/2
24 март 2014 година
Скопје

Директор
на Агенцијата за храна
и ветеринарство,
Дејан Рунтевски, с.р.

**Сертификат за чистење и дезинфекција на возилата за транспорт на живи животни кои влегуваат во Република Македонија од трети земји или делови од трети земји каде е потврдено присуство на вирусот на африканска свинска чума/
Cleansing and disinfection certificate for livestock vehicles entering Republic of Macedonia from third countries or parts of the territory of third countries where the presence of African swine fever is confirmed**

Јас, долупотпишаниот официјален ветеринар потврдувам дека го прегледав:/I, the undersigned official certify that I have checked:

1. возилото(ата) за транспорт на живи животни со регистарски таблички денес и со визуелна контрола најдов дека
(внесете го бројот(евите) на регистарските таблички)

делот од возилото за чување или натовар на животните, [приколката на возилото]⁽¹⁾, натоварната рампа, опремата која била во контакт со животните, кабината на возачот и заштитната облека/обувки кои се користат при растовар, се задоволително исчистени./ the livestock vehicle(s) with the registration plate(s)

(insert number(s) of registration plate(s))

today and by visual control found the livestock or loading compartment, [the truck body]⁽¹⁾, the loading ramp, the equipment having been in contact with animals, the wheels and the driver's cabin and protective clothes/boots used during unloading satisfactorily cleansed.

2. информацијата доставена во форма на изјава наведена во Прилог 2 од Решението за примена на мерки за заштита од внесување на вирусот на африканска свинска чума во Република Македонија од одредени трети земји и делови од трети земји односно еквивалентниот Анекс II на Имплементирачка Одлука на Комисијата 2013/426/ЕУ или друга еквивалентна форма која ги опфаќа точките дадени во Прилогот 2 од Решението за примена на мерки за заштита од внесување на вирусот на африканска свинска чума во Република Македонија од одредени трети земји и делови од трети земји односно еквивалентниот Анекс II на Имплементирачка Одлука на Комисијата 2013/426/ЕУ.

/the information presented in the form of a declaration as set out in Annex 2 of the Decision on implementation on measures to prevent the introduction of the African swine fever virus into the Republic of Macedonia from certain third countries or parts of the territory of third countries or equivalent Annex II to Commission Implementing Decision 2013/426/EU or in another equivalent form covering the items set out in Annex 2 of the Decision on implementation on measures to prevent the introduction of the African swine fever virus into the Republic of Macedonia from certain third countries or parts of the territory of third countries or equivalent Annex II to Commission Implementing Decision 2013/426/EU.

Датум/Date	Време/Time	Место/Place	Надлежен орган /Competent authority	Потпис на официјалниот ветеринар/Signature of the official (*)
Stamp/Печат:	Име со печатни букви/Name in block letters:			
(*) Бојата на печатот и потписот мора да биде различна од онаа во која е печатен текстот. The colour of the stamp and the signature must be different from that of the printing.				